

28.4 பெண்கள் மற்றும் குழந்தைகள், உடல் ஊனமுற்றோர் நலன் உள்ளடங்கலாக சமூக நலன் மீதான உயர்மட்டக்குழுவின் பரிந்துரைகளின் மீதான அரசின் முடிவுகள்

சமூக நலம் (ம) சத்துணவுத் திட்டத் துறை

அரசாணை ( நிலை ) எண் : 110

நாள் : 04.06.1999

படிக்க :

1. அரசாணை ( நிலை ) எண் 2, சமூக நலம் மற்றும் சத்துணவுத் திட்டத் துறை, நாள் : 05.01.1998.
2. ஊரக வளர்ச்சி செயலாளரின் நே.முக. எண் 14532 / சி4 / 99 நாள் : 11.05.1999.

**ஆணை**

மாநில திட்டக்குழு , பல்வேறு துறைகளில் செயல்படுத்தப்படும் திட்டங்களின் செயலாக்கம், ஆய்வு ஆகியவை தொடர்பான அதிகாரங்களை, உள்ளாட்சி நிறுவனங்களுக்கு ஒப்படைப்பதற்கான அறிக்கை அரசுக்கு அனுப்பியதைத் தொடர்ந்து, சமூக நலத் துறை சம்மந்தப்பட்ட திட்டப் பணிகளில் சிலவற்றை ஊராட்சிகள், ஊராட்சி ஒன்றியங்கள் மற்றும் மாவட்ட ஊராட்சிகளுக்கு ஒப்படைத்து, பார்வை 1-ல் படிக்கப்பட்ட அரசாணையில் ஆணை வழங்கப்பட்டது.

2. தற்போது, பார்வை 2 -ல் படிக்கப்பட்ட கடிதத்தில் ஊரக வளர்ச்சி மற்றும் உள்ளாட்சி துறை செயலாளர், மூன்றடுக்கு ஊராட்சி அமைப்புகளுக்கு கூடுதல் அதிகாரம் வழங்குவது குறித்த உயர்நிலைக் குழுவின் பரிந்துரைகள் மீது அரசு எடுத்துள்ள முடிவுகள் குறித்த அறிக்கையினை அனுப்பி, தேவையான தொடர் நடவடிக்கை மேற்கொண்டு ஆணையிட கேட்டுக்கொண்டுள்ளார்.

3. அதன்படி, இத்துறை சார்பான பரிந்துரைகள், அதாவது “ பெண்கள் மற்றும் குழந்தைகள் மேம்பாடு ” மற்றும் “ உடல் ஊனமுற்றோர் மற்றும் மனநிலை பாதிக்கப்பட்டவர்களின் நலன் உள்ளடங்கலாக சமூக நலன் ” மீதான உயர் மட்டக் குழுவின் பரிந்துரைகளின் மீது இவ்வாணையின் இணைப்பு -1-ல் கண்டவாறு கிராம ஊராட்சிகள், ஊராட்சி ஒன்றியங்கள் மற்றும் மாவட்ட ஊராட்சிகளுக்கு கூடுதல் அதிகாரங்கள் அளித்தும், ஊராட்சி ஒன்றியங்கள் மற்றும் மாவட்ட ஊராட்சிகளுக்கு “ ஆய்வு, கண்காணிப்பு மற்றும் ஆலோசனை ” பற்றிய கூடுதல் பொறுப்புகளை இணைப்பு 2-ல் குறிப்பிட்டவாறு அளித்தும் அரசு ஆணையிடுகிறது.

( ஆளுநரின் ஆணைப்படி )

அரசு செயலாளர்

## 28. DEVOLUTION OF POWERS

### இணைப்பு -1

#### 1. பெண்கள் மற்றும் குழந்தைகள் மேம்பாடு

##### கிராம ஊராட்சிகள்.

1. குழந்தைகள் மற்றும் பெண்களுக்கு பொதுவாக ஏற்படும் சோகை, நுண்ணுயிர் ஊட்டச் சத்து குறைவு, முன் கழுத்து கழலை போன்ற ஊட்டச் சத்து குறைபாடுள்ளவர்களை கண்டறிந்து சமூக நலத்துறைப் பணியாளர்களுக்கு தெரிவிக்கலாம்.

2. சுயதொழில் தொடங்க முன்வரும் தகுதி வாய்ந்த பெண்களை தேர்தெடுக்கவும் அவர்கள் பயிற்சி பெறுவதற்கும் சம்பந்தப்பட்ட துறை அலுவலர்களுக்கு உதவுதல்.

3. சமூக நலத்துறையின் திட்டங்களை அமுலாக்குவதற்காக, மகளிர் குழுக்களையும் திட்டப் பணியாளர்களையும் ஒருங்கிணைத்து செயல்படுத்துவதை மேற்பார்வையிடல்.

4. கிராமங்களில் வாழும் பெண்கள் மற்றும் குழந்தைகளின் வாழ்க்கைத்தரம், மேம்படுத்த கடைபிடிக்க வேண்டிய சுகாதாரம் மற்றும் நல்ல உணவு பழக்க வழங்கல்கள் தாய்ப்பால் இது தொடர்பாக அரசின் - திட்டங்கள் குறித்து விழிப்புணர்வினை ஏற்படுத்துதல், தகவல்களை பரப்புவதல்.

5. பின்வரும் தேவையான ஒருங்கிணைப்பு உதவிகளை கிராம ஊராட்சிகள் சம்பந்தப்பட்ட சமூக நலத்துறை பணியாளர்களுக்கு செய்யலாம்:-

(அ) அரசின் ஆதரவுடன் நடைபெறும் மையங்களைப் பார்வையிட்டு குறைகளை சுட்டிக்காட்டி அவைகளை களைந்திட உதவுதல்

(ஆ) சத்துணவுத் திட்ட மையங்களுக்கு தேவையான காய்கறிகள், இதர பொருட்களை சத்துணவு அமைப்பாளர்கள் பெறும் பொருட்டு உள்ளூரில் ஆதரவினை திரட்டி ஊக்குவித்தல்.

(இ) குழந்தைகள் வளர்ச்சி கண்காணிப்பு, பிரசவத்திற்கு முந்தைய, பிந்தைய மருத்து வசதிகள், எடை குறைவாக பிறந்த குழந்தைகளின் உடல் நலம், பாதுகாப்பு, ஆகியவற்றில் பணியாற்றும் சமூக நலப் பணியாளர்களுக்கு கிராம ஊராட்சியின் பெண் பிரதிநிதிகள் உதவுதல்.

(ஈ) தன்னார்வத் தொண்டு நிறுவனங்களை ஈடுபடுத்துவதில் திட்டப் பணியாளர்களுக்கு உதவுதல்.

6. பொதுவான மக்கள் தொகை கணக்கெடுப்பு மற்றும் குழந்தைகள், பெண்கள் சார்ந்த புள்ளி விவரங்களை திரட்டுவதற்கும், மதிப்பீடு செய்வதற்கும் உதவுதல்.

7. குழந்தைகள் நல மையங்கள் இதர சத்துணவு மையங்கள் கட்டுவதற்கான மனைகளைத் தேர்ந்தெடுப்பதில் உதவுதல், கவனமும், மருத்துவப் பாதுகாப்பும் தேவைப்படும் குழந்தைகளை கணக்கெடுப்பின் மூலம் கண்டறிய உதவுதல்.

8. குழந்தை தொழிலாளர்களை இனம் காணுதல், மற்றும் அவர்களுக்கு மறுவாழ்வு அளிக்கும் பொருட்டு அரசு செயல்படுத்தும் பல்வேறு திட்டங்களில் ஈடுபடச் செய்ய சமூக நலத்துறை பணியாளர்கள் எடுக்கும் நடவடிக்கைகளுக்கு உறுதுணையாக இருத்தல்.

9. பெண்கள் மத்தியில் சுய உதவிக் குழுக்களை அமைத்து சேமிக்கும் பழக்கத்தை ஏற்படுத்த உதவுதல்.

10. ஊராட்சி ஒன்றிய பகுதியில் ஊட்டச்சத்து குறைபாடுகளுடன் கூடிய குழந்தைகள் மற்றும் பெண்கள், கர்ப்பிணிப் பெண்கள் ஆகியோரின் நலம் கருதி செயல்படுத்தப்படும் அரசுத் திட்டங்களில் பயன் பெறும் பொருட்டு தகுதி வாய்ந்த பயனாளிகளைக் கண்டறிய உதவுதல்.

11. கிராம ஊராட்சிகளில் உள்ள மதிய உணவு மையங்கள் செயல்படுவதை மேற்பார்வையிடுதல்.

12. ஊட்டச்சத்து சார்ந்த திட்டங்களின் செயல்பாட்டிற்கான புள்ளி விவரங்களை அனைத்து ஊராட்சிகளிடமிருந்து பெற்று அதன் அடிப்படையில் மதிப்பீடு அறிக்கைகள் தயார் செய்து மாவட்ட ஊராட்சிகளுக்கு அனுப்புவதல்.

13. கிராம ஊராட்சிகளில் செயல்படும் குழந்தைகள் காப்பகம், முன்பருவக் கல்வி நடவடிக்கைகள் மற்றும் மையங்களில் உள்ள குழந்தைகளின் பின்கல்வி நடவடிக்கைகளுக்கு ஒன்றியங்கள் உதவுதல்.

14. குழந்தைகளுக்கான நல மையங்களுக்கான கட்டிடங்கள் கட்டுவதற்கு தேவையான தொழில் நுட்ப வசதிகள், குடிநீர் வசதி, விளையாட்டுப் பொருட்கள் போன்ற வசதிகள் இம்மையங்கள் பெறுவதற்கும் ஊராட்சி ஒன்றியங்கள் சம்பந்தப்பட்ட கிராம ஊராட்சிகளுக்கு உதவுதல்.

15. ஊட்டச்சத்து மற்றும் நலவாழ்வு கல்வி குறித்த விவரங்களை மற்றும் விழிப்புணர்வினை செய்திகளாகவும், மக்கள் தொடர்பு சாதனங்களை பயன்படுத்தியும் மற்றும் நாட்டுப்புறக் கலைகளை உபயோகித்தும் பாடல்கள், சுவரொட்டிகள், துண்டு பிரசுரங்கள் தயாரித்து வழங்குவதில் ஊராட்சிகளுக்கு உதவுதல்.

16. குழந்தைகளுக்கான உடல்நலம் மற்றும் கல்வி குறித்த திட்ட செயல்பாட்டினை மதிப்பீடு செய்ய, மருத்துவமனை மற்றும் கல்வி நிறுவனங்களை ஈடுபடுத்த உதவுதல்.

17. குழந்தைத் தொழிலாளர்கள் சார்ந்த புள்ளி விவரங்கள் கிராம ஊராட்சிகளிடமிருந்து பெற்று தொகுத்து, மாவட்ட ஊராட்சிக்கு வழங்குவதில் உதவுதல்.

18. குழந்தைகள் காப்பகங்கள், பகல் நேர கவனிப்பு மையங்கள் நடத்துதல், அனாதை விடுதிகள் பராமரித்தல், கைவிடப்பட்ட குழந்தைகளுக்கான மையங்களை அமைத்தல் மற்றும் பராமரித்தல் போன்ற நடவடிக்கைகளில் தன்னார்வத் தொண்டு நிறுவனங்களுக்கும், சமூக நலத்துறை அலுவலர்களுக்கும் உதவுதல்.

19. மகளிர் நலத்திட்டங்களுக்குரிய தகவல்களைப் பொதுமக்களிடம் பரப்புவதற்கு கிராம ஊராட்சிக்கு உதவுதல்.

20. பெண்களுக்கு சுயவேலைவாய்ப்பு பெறும் பொருட்டு, தேவைப்படும் தொழில் நுட்ப பயிற்சி, தொழில் துவங்க நிதி ஆதாரம் ஆகியவற்றை பெறவும் தகுந்த வேலை வாய்ப்பு வசதிகளை கண்டறிவதிலும் கிராம ஊராட்சிகளும் அரசு சாரா அமைப்புகளும் ஈடுபட உதவலாம்.

21. வரதட்சிணைக் கொடுமைகள், பாலியல் பாகுபாடுகள், பெண்களுக்கெதிரான கொடுமைகள் போன்றவற்றை சமுதாயத்திலிருந்து களைய அரசும், அரசு சாரா நிறுவனங்களும் எடுக்கும் நடவடிக்கைகளுக்கு உதவுதல்.

22. கிராம ஆலோசனை மையங்கள் அமைத்து நடத்துவதில் கிராம ஊராட்சிகளுக்கும் தன்னார்வத் தொண்டு நிறுவனங்களுக்கும் தேவையான அறிவுரைகளையும் உதவிகளையும் வழங்குதல்.

### மாவட்ட ஊராட்சிகள்.

23. ஊராட்சி ஒன்றியங்களிலிருந்து பெறப்படும் பெண்கள் மற்றும் குழந்தைகள் நலம் சார்ந்த புள்ளி விவரங்களை கொண்டு, மகளிர் மற்றும் குழந்தைகளின் ஊட்டச்சத்து நிலை, குழந்தைகளின் சமூக நிலை, பெண்களின் சமூக பொருளாதார நிலை ஆகியவற்றை மாவட்ட அளவில் தயாரித்து, அவற்றை பிற மாவட்ட அறிக்கைகள், தமிழ்நாடு மாநில அறிக்கைகள் மற்றும் பிற மாநில அறிக்கைகளுடன் ஒப்பிட்டு கருத்துரைகள் மற்றும் அறிவுரைகள் வழங்கி திட்டமிடுவதற்கு பயன்படுத்துதல்.

24. மாவட்டங்களில் அமைந்துள்ள பெண்கள் வழிகாட்டி நிலையங்கள் செயல்படுவதை மேற்பார்வையிடல்.

25. மாவட்ட அளவில் செயல்படுத்தப்படும் பெண்கள் மற்றும் குழந்தைகளுக்கான மேம்பாட்டுத் திட்டங்களின் செயல்பாட்டினை மேற்பார்வையிட்டு அறிவுரைகள் வழங்குதல்.

26. ஊட்டச்சத்து சார்பான பணிகள் குறித்து ஊராட்சி ஒன்றியத்தில் செயல்பாடுகளையும் கிராம ஊராட்சியின் செயல்களையும் மேற்பார்வையிட்டு அறிவுரைகள் வழங்குதல்.

27. குடும்ப நலவாழ்வு கல்வித் திட்டம் குறித்து விழிப்புணர்வை ஏற்படுத்தி தகவல்களை பரப்புவதற்கும் கல்வி, குடிநீர், ஊரக வளர்ச்சி போன்ற திட்டங்களைத் திறம்பட செயல்படுத்துவதிலும் ஊராட்சி ஒன்றியங்களின் நடவடிக்கைகளை மேற்பார்வையிட்டு சேவைகளை ஒருங்கிணைத்தல்.

28. குழந்தை தொழிலாளர்கள், பெண் சிகச்சொலை ஆகிய சமூகக் கொடுமைகள் மீதான விவரங்களை ஊராட்சி ஒன்றியங்களிடமிருந்து திரட்டி, அதனை களைந்திடும் நடவடிக்கைகளுக்கு உதவுதல்.

29. பெண்களின் வருமானத்தை உயர்த்தும் பொருட்டு செயல்படுத்தப்படும் சுய வேலை வாய்ப்புத் திட்டங்கள் மற்றும் தொழில் துவங்க தேவையான கடன் வசதிகளைப் பெறுவதில் உள்ள இடர்பாடுகளை அகற்றிட உதவுதல்.

30. உடல் ஊனமுற்றோர் மற்றும் மனநிலை பாதிக்கப்பட்டவர்களின் நலன் உள்ளடங்கலாக சமூக நலன்.

## 28. DEVOLUTION OF POWERS

### கிராம ஊராட்சிகள்

1. கிராமப்புறங்களில் உள்ள உடல் ஊனமுற்றோர் எண்ணிக்கை மற்றும் விவரங்களைத் தயாரித்து கிராம ஊராட்சிகள், ஊராட்சி ஒன்றியங்களுக்கு அனுப்புவதல்.
2. உடல் ஊனமுறுவதற்கான காரணங்களை மக்களிடையே பரப்பி விழிப்புணர்வினை ஏற்படுத்துதல்.
3. உடல் ஊனங்கள் ஏற்படாமல் தடுக்கும் பொருட்டு தக்க நடவடிக்கைகளை எடுத்தல், அபாயமிக்க விபத்துக்களை கண்டறிந்து அவற்றை குறைக்க வழி காணுதல்.
4. அரசு சார்பற்ற தன்னார்வத் தொண்டு நிறுவனங்களை அணுகி அவர்களின் உதவி பெற்று உடல் ஊனமுற்றோர் நலனை பாதுகாக்கவும் மற்றும் இவை சார்ந்த திட்டங்களை செயல்படுத்த உதவுதல்.
5. பதினாறு வயதுக்கு மேற்பட்ட எழுத்தறிவற்ற உடல் ஊனமுற்றோருக்கான முறை சாராக் கல்வி மற்றும் இதர எழுத்தறிவுத் திட்டங்களின் மூலம் அவர்களுக்கு எழுத்தறிவு புகட்ட கிராம அளவில் தக்க நடவடிக்கை எடுத்தல்.
6. கிராமங்களில் உள்ள தனியார் தொண்டு நிறுவனங்களில் உள்ள படித்தோரின் மனித ஆற்றலைப் பயன்படுத்தி உடல் ஊனமுற்ற கல்வியறிவற்ற குழந்தைகளுக்கு கல்வி அறிவு தர உதவுதல்.
7. உடல் ஊனமுற்றோரில் குறிப்பாக காது கேளாதோர், மனநலம் குன்றியவர்கள் மற்றும் இசிப்பு நோய்க்கு ஆட்பட்ட குழந்தைகளுக்கான சிறப்பு பள்ளிகளையும், இவர்கள் நலம் பேண தேவையான நிறுவனங்களையும் அமைக்க அரசுத் துறை அலுவலர்கள் மற்றும் தன்னார்வத் தொண்டு நிறுவனங்கள் எடுக்கும் நடவடிக்கைகளுக்கு உறுதுணையாக இருத்தல்.
8. கிராமப்புறங்களில் உடல் ஊனமுற்றவர்க்கு துணைக்கருவிகள் ( காது கேட்கும் கருவி, செயற்கை கை, செயற்கை கால், ஊன்று கோல்கள், மூன்று சக்கர சைக்கிள், சக்கர நாற்காலி ) ஆகியவை வழங்குவதற்கு தகுதி வாய்ந்த பயனாளிகளை கண்டறிய சம்மந்தப்பட்ட துறை அலுவலர்களுக்கு உதவுதல்.
9. ஆதரவற்ற முதியோர்கள் உதவித் தொகை பெறும் பொருட்டு செயல்படுத்தப்படும் திட்டங்களுக்கு சம்பந்தப்பட்ட அலுவலர்களுக்கு உதவுதல்.
10. குடிப்பழக்கம் என்பது சமுதாயத்தில் புரையோடிப் போய் உள்ளது. இது குடிப்பழக்கத்திற்கு அடிமையான தனிநபர்கள் மற்றும் அவர்களுடைய குடும்பங்களை நேரிடையாகவும் மேலும் சமுதாயத்தையும் பாதிக்கின்றது. பொதுவாக இப்பழக்கத்தின் விளைவால் துன்புறுவோர் பெண்களேயாவர். இத்தகைய தீய பழக்கத்தினை ஒழிக்க இதன் தீமைகள் குறித்தும், விளைவுகள் குறித்தும் விழிப்புணர்வு ஏற்படுத்த திட்டத்திற்கு தகுதி வாய்ந்த பெண் பயனாளிகளை ஊராட்சிகள், கண்டறிந்து சம்பந்தப்பட்ட சமூக நலத்துறை அலுவலர்களுக்கு பரிந்துரை செய்தல்.
11. உடல் ஊனமுற்றோர் மற்றும் மனவளர்ச்சி குன்றியோரை ஊக்கப்படுத்துவதற்காக கிராம ஊராட்சிகள் அவர்களுக்கென சிறப்பு விளையாட்டு போட்டிகள், கலை நிகழ்ச்சிகள் போன்றவைகள் நடத்தி பரிசுகள் வழங்க நடவடிக்கை எடுக்கலாம். மேலும் இதற்காக தன்னார்வத் தொண்டு நிறுவனங்கள் மற்றும் பொதுமக்களின் உதவியை கிராம ஊராட்சிகள் பெறுதல்.
12. போதை மருந்து மற்றும் இதர பொருட்களை தவறாக பயன்படுத்துவதால் விளையும் சமுதாயக் கொடுமைகள் ஆகியவற்றை பொதுமக்கள் குறிப்பாக மாணவர்கள், புரிந்து கொள்ளும் வகையில் தன்னார்வத் தொண்டு நிறுவனங்களின் உதவியுடன், சிறப்பு பயிற்சிகள் நடத்த கிராம ஊராட்சிகள் ஏற்பாடு செய்தல்.
13. கிராம ஊராட்சிகள் அந்தந்தப் பகுதிகளில் சேகரிக்கும் நலிவுற்றோர் சார்ந்த புள்ளி விவரங்களை சேகரித்து சேகரிக்கப்பட்ட விபரங்களை திட்டங்களின் செயல்பாட்டிற்கு உதவும் வகையில் மாவட்ட ஊராட்சிகளுக்கு அனுப்புவதல்.
14. அந்தந்தப் பகுதி ஊராட்சிகளில் அரசினால் செயல்படுத்தப்படும் மறு வாழ்வு, ஊட்டச்சத்து மற்றும் உடல் ஊனமுற்றோர் நலத் திட்டங்களின் செயல்பாட்டில் சம்பந்தப்பட்ட துறைகளுக்கும் கிராம ஊராட்சிகளுக்கும் உதவி காப்பு நடவடிக்கை மேற்கொள்ளுதல்
15. உடல் ஊனமுற்றோர் மற்றும் மனவளர்ச்சி குன்றியோர்க்காக ஏற்படுத்தப்படும் சிறப்பு பள்ளி அமைப்பதில் முறைச்சாராக் கல்வி, தொழில் சார்ந்த பயிற்சி அடிப்படை ஆதார வசதிகள் அமைப்பதிலும், உடல் ஊனமுற்றோர் மனவளர்ச்சி குன்றியோர் ஆகியோருக்கு நல வாழ்வு மற்றும் மறுவாழ்வு அளிக்கும் நடவடிக்கையில் தேவையான காது கேட்கும் கருவிகள், செயற்கை கைகள், கால்கள் இன்னும் பிற துணைக் கருவிகள் அளிக்கவும் உதவுதல், உடல் ஊனமுற்றோர் மற்றும் மனநலம் குன்றியோர்களின் நலம் குறித்து செயல்படுத்தப்படும் திட்டங்களின் செயல்பாட்டில் ஏற்படும் இடர்பாடுகளை களைந்திடும் நடவடிக்கைகளுக்கு உதவுதல்.

16. சமூக நலத்துறையின் மறுவாழ்வு மற்றும் சாலையேர குழந்தைகளின் நலன் கருதி செயல்படுத்தப்படும் திட்டத்திற்கு, தேவையான புள்ளி விவரங்களை கிராம ஊராட்சிகளிடமிருந்து பெற்று, ஊராட்சி ஒன்றிய அளவில் பதிவேடுகளில் பதிந்து அதனை பராமரித்து, பராமரிக்கப்பட்ட புள்ளி விவரங்களை மாவட்ட ஊராட்சிகளுக்கு அனுப்பி நடவடிக்கைகள் எடுத்தல்.

17. முதியோர் புள்ளி விவரங்களை சம்பந்தப்பட்ட ஊராட்சிகளிடம் பெற்று ஊராட்சி ஒன்றிய அளவில் உள்ள பதிவேடுகளில் பதிந்து பராமரித்து, புள்ளி விவரங்களை ஒருங்கிணைத்து மாவட்ட ஊராட்சிகளுக்கு அனுப்பி நடவடிக்கைகள் எடுத்தல்

18. கிராம ஊராட்சிகள் தங்கள் பகுதிகளில் மேற்கொள்ளும், முதியோர் முக்கியத்துவம், போதை மருந்து பழக்க ஒழிப்பு, ஊனமுற்றோர் மறுவாழ்வு ஆகியவை சார்ந்த விழிப்புணர்வு நடவடிக்கைகளுக்கு ஊராட்சி ஒன்றியம் உதவுதல்.

19. உடல் ஊனமுற்றோர்க்கு மறுவாழ்வு அளிக்கும் பொருட்டு வேலைவாய்ப்பு வசதிகள் அரசினால் அளிக்கப்படுகின்றன. மேலும், தன்னார்வத் தொண்டு நிறுவனங்களின் ஆதரவைத் திரட்டி, தொழில் பயிற்சி, வேலைவாய்ப்பு நிறுவனங்களின் பதிவு, சுயமாக வேலை வாய்ப்பு பெற தேவையான கடன் வசதிகள் பெற உதவுதல், 1995- ஆம் ஆண்டு சட்டத்தின்படி ( சம வாய்ப்புகள் உரிமைகள் பாதுகாப்பு மற்றும் பங்கு பெறுதல்) உடல் ஊனமுற்றோர்க்குரிய நலன் சார்ந்த திட்டங்களை நிறைவேற்றுவதில் சம்பந்தப்பட்ட மறுவாழ்வுத் துறை அலுவலர்களுக்கு உதவுதல்.

20. சாலையேர குழந்தைகளின் மேம்பாட்டிற்கு தன்னார்வத் தொண்டு நிறுவனங்கள், கிராம ஊராட்சிகள் மேற்கொள்ளும் பல நடவடிக்கைகளுக்கு உதவுதல்.

21. முதியவர்கள் அரசினால் சமூக பாதுகாப்புத் திட்டத்தின் கீழ் வழங்கப்படும் ஒய்வூதியம் பெற கிராம ஊராட்சிகள் எடுக்கும் நடவடிக்கைகளுக்கு ஊராட்சி ஒன்றியங்கள் உதவுதல்

22. போதை பழக்கம் மற்றும் இதனால் ஏற்படும் சமுதாய தீமைகளின் பால் கிராம ஊராட்சிகள் மேற்கொள்ளும் விழிப்புணர்வு நடவடிக்கைகளுக்கு ஊராட்சி ஒன்றியங்களும் மேலும் கிராம ஊராட்சிகள் மேற்கொள்ளும் போதை மருந்து, பழகி விடுவிக்கும் பணிகள், போதை பழக்கத்திற்கு அடிமைப்பட்டவர்களுக்கு பாடம் புகட்டுவதற்குரிய, சமுதாயப் பணியாளர்களுக்குப் பணிபுரிய கிராம ஊராட்சிகளுக்கு உதவுதல். மேலும், கிராமப்புறங்களில் உள்ள குடிப்பழக்கத்தினால் பெரிதும் பாதிக்கப்படும் பெண்கள், உதவ முன் வரும் தன்னார்வத் தொண்டு நிறுவனங்களுக்குக் குடிப்பழக்கத்தினை ஒழிக்க ஊராட்சி ஒன்றியம் உதவுதல்.

23. குழந்தைகளுக்கு கல்வி புகட்டுதல், அவர்கள் குற்றங்கள் புரிவதிலிருந்து தடுத்தல், ஆகியவற்றிற்கு ஒட்டு மொத்த சமுதாயம் மற்றும் தன்னார்வ தொண்டு நிறுவனங்களின் ஆதரவினை பெற்று உதவுதல்.

24. குற்றங்கள் இழைத்து தண்டனைக் காலம் முடிவுற்ற நிலையில் வெளி வந்தவர்களை சமுதாயத்தின் ஓர் அங்கமாக பொதுமக்கள் அங்கீகரித்து நடத்த தேவையான விழிப்புணர்வினை உருவாக்க சம்பந்தப்பட்ட துறை அலுவலர்களுக்கும் கிராம ஊராட்சிகளுக்கும் உதவுதல்.

25. இளங் குற்றவாளிகள் மற்றும் நலிவடைந்தோர்க்காக நடத்தப்படும் கூர்நோக்கு இல்லங்கள் / மறுவாழ்வு இல்லங்கள், விழிப்பு பணி இல்லங்கள், பாதுகாப்பு இல்லங்கள் பிற்காப்பு நிறுவனங்கள் ஆகியவற்றை பார்வையிட்டு அவைகள் திறம்பட செயல்பட உதவுதல், இளம் சிறார்கள் மற்றும் சமுதாயத்தில் வழி தவறிய பெண்கள் மறு வாழ்விற்கென செயல்படுத்தப்படும் திட்டங்களின் செயல்பாட்டில் உள்ள இடையூறுகள் மற்றும் குறைகளை களைய சம்பந்தப்பட்ட சமூக நலத்துறை பணியாளர்கள், தன்னார்வ தொண்டு நிறுவனங்களுக்கு உதவுதல்.

#### மாவட்ட ஊராட்சிகள்

26. ஊராட்சி ஒன்றியங்களிலிருந்து பெறப்படும் மக்கள் தொகை கணக்கெடுப்பு, பதிவுகள் செய்யப்பட்ட பிறப்பு மற்றும் இறப்பு புள்ளி விவரங்கள், உடல் ஊனமுற்றோர் விவரங்கள், குழந்தை தொழிலாளர்கள், சாலையேர குழந்தைகள், மாவட்டத்தில் உள்ள முதியோர், பிச்சைக்காரர்கள் மற்றும் போதை பழக்க விளைவுகளால் பாதிக்கப்பட்டவர்கள், சமுதாயத்தில் வழி தவறிய பெண்கள் ஆகியோர் சார்ந்த விவரங்களடங்கிய பட்டியல்களின் அடிப்படையில் அறிக்கைகள் தயாரித்து அதனை திட்ட மேம்பாட்டிற்காக பயன்படுத்துதல்.

27. மாவட்டத்தில் செயல்படுத்தப்படும் சமூகநலன் சார்ந்த திட்டங்கள் மறு வாழ்வு மற்றும் சமூக பாதுகாப்பிற்கான திட்டங்களை மாவட்ட ஊராட்சிகள் தேர்ந்தெடுக்கப்பட்ட பெண் பிரதிநிதிகளுடன் மேற்பார்வையிட்டு திட்டங்கள் திறம்பட செய்ய இயலாமல் தடுக்கும் தடைகளை களைய,, துறைகளுக்கிடையே ஒருங்கிணைப்பு நடவடிக்கைகள் மேற்கொள்ள உதவுதல்.

## 28. DEVOLUTION OF POWERS

28. முதியோர்களுக்கு அரசு வழங்கும் ஓய்வூதியம் இலவச வேட்டி மற்றும் சேலைகள் முறையாக உரிய காலத்தில் வழங்கப்படுகின்றனவா என்பதனை பயனாளிகளிடமிருந்து கேட்டு தெரிந்து கொண்டு குறைபாடுகள் இருப்பின் அவற்றை களைய உதவுதல்.

29. போதை மருந்துகளை உட்கொள்ள தூண்டுவோரையும் போதை மருந்துகள் வியாபாரம் செய்வோரை அறவே ஒழிக்க சட்டபூர்வமான நடவடிக்கையை காவல் துறையின் துணை கொண்டு நடவடிக்கைகள் எடுத்தல்.

30. சமுதாய அளவில் உடல் ஊனமுறுவதற்கான 'முக்கிய காரணங்களையும்' மன வளர்ச்சி குன்றியோரை சமுதாயத்தில் ஓர் அங்கமாக நடத்துவதற்கும் தேவையான விழிப்புணர்ச்சிகளை பொதுமக்களுக்கு அளிக்க செயல்படுத்தப்படும் திட்டங்களுக்கு உதவுதல்.

31. ஊராட்சி ஒன்றியங்களிலிருந்து பெறப்படும் மறுவாழ்வு, குழந்தை தொழிலாளர்கள் மற்றும் சாலையோர குழந்தைகள் குறித்து புள்ளி விபரங்களை கொண்டு ஆராய்ச்சி மேற்கொண்டு திட்ட மேம்பாட்டிற்கு உதவுதல்.

32. மாவட்ட ஊராட்சிகள், முதியோர் நலன் சார்ந்த திட்டங்களுக்கான கிராம ஊராட்சிகள் வாரியான புள்ளி விவரங்களை ஊராட்சி ஒன்றியத்தின் மூலமாகப் பெற்று அவற்றை மாவட்ட அளவில் எற்படுத்தி பராமரித்தல்.

33. கல்வி நிறுவனங்களிலும், அரசு துறைகளிலும், உடல் ஊனமுற்றோர்க்கான இட ஒதுக்கீடுகள் முறையாக கடைபிடிக்கப்படுகின்றதா என்பதை சம்பந்தப்பட்ட துறை அலுவலர்களுடன் தொடர்பு கொண்டு ஆய்வு மேற்கொள்ளுதல்.

34. போதை மருந்து பழக்கம் மற்றும் இதர உயிர் போக்கும் தீய பழக்கங்களுக்கு பொது மக்கள் குறிப்பாக இளைஞர்கள் அடிமையாகாமல் இருக்க வேண்டி கிராம ஊராட்சிகள் மற்றும் ஊராட்சி ஒன்றியம் எடுக்கும் விழிப்புணர்வு நடவடிக்கைகளுக்கு உதவுதல்.

35. குடும்ப நல கலந்தாய்வு மையங்களை மாவட்டங்களில் அமைத்து கலந்துரையாடல்கள் நடத்தி இதன் மூலம் சிறு குடும்ப நெறி, சமூகப் பாதுகாப்பு போன்ற முக்கியமான அம்சங்கள் பாதுகாக்கப்பட சமூக நலத்துறைக்கும், ஊராட்சி ஒன்றியங்களுக்கும், மாவட்ட ஊராட்சி உதவுதல், சமுதாயத்தில் உழைத்துப் பிழைக்காமல் பிச்சை எடுக்கும் பெரியவர்கள் மற்றும் சிறுவர்கள் மேல் சட்டத்தில் உள்ள சரத்துக்களின்படி நடவடிக்கைகள் மேற்கொள்ள காவல்துறை மற்றும் இதர உள்ளாட்சி அமைப்புகளுக்கு உதவுதல்.

**இணைப்பு – 2**

ஊராட்சி ஒன்றியங்கள் மற்றும் மாவட்ட ஊராட்சிகளுக்கு “ஆய்வு, கண்காணிப்பு மற்றும் ஆலோசனை” மூலம் வழங்கப்படும் கூடுதல் பொறுப்புகள்.

**ஊராட்சி ஒன்றியங்கள்**

1. சமூகநலம் மற்றும் சத்துணவு திட்டத்துறை  
(பெண்கள் மற்றும் குழந்தைகள் மேம்பாடு)

01. குழந்தைகள் நல மையங்கள் பற்றி குழந்தைகள் வளர்ச்சி திட்ட அலுவலருடன் ஆய்வு செய்யலாம்.
02. பள்ளி சத்துணவுமையங்கள் பற்றி வட்டார வளர்ச்சி அலுவலருடன் ஆய்வு செய்யலாம்.
03. ஒருங்கிணைந்த குழந்தைகள் நல மையம் பற்றி திட்ட அலுவலருடன் ஆய்வு செய்யலாம்.
04. மகளிர் மன்றங்கள் பணி பற்றி மாவட்ட சமூக நல அலுவலருடன் ஆய்வு செய்யலாம்.
05. குழந்தைகள் காப்பகங்கள் பற்றி மாவட்ட சமூக நல அலுவலருடன் ஆய்வு செய்யலாம்.
06. அனாதை இல்லங்கள் பற்றி மாவட்ட சமூக நல அலுவலருடன் ஆய்வு செய்யலாம்.

**மாவட்ட ஊராட்சி.**

01. சமூகநலம் மற்றும் சத்துணவு திட்டத்துறை (பெண்கள் மற்றும் குழந்தைகள்)

07. குழந்தை நல மையங்களை பார்வையிட்டு குழந்தைகள் நல திட்ட அலுவலருடன் ஆய்வு செய்யலாம்.
08. சமுதாய சத்துணவு மையங்களை பார்வையிட்டு மாவட்ட ஊட்டச்சத்து திட்ட அலுவலருடன் ஆய்வு செய்யலாம்.
09. சத்துணவு மையங்களை பார்வையிட்டு மாவட்ட ஆட்சியரின் நேர்முக உதவியாளர் (சத்துணவு) வட்டார வளர்ச்சி அலுவலர்களுடன் ஆய்வு செய்யலாம்.
10. மகளிர் மன்றங்கள் பற்றி மாவட்ட சமூகநல அலுவலருடன் ஆய்வு செய்யலாம்.
11. குழந்தைகள் காப்பகங்கள் பற்றி மாவட்ட சமூகநல அலுவலருடன் ஆய்வு செய்யலாம்.
12. அனாதை இல்லங்கள் பற்றி மாவட்ட சமூகநல அலுவலருடன் ஆய்வு செய்யலாம்.

**02. சமூகநலம் மற்றும் சத்துணவு திட்டத்துறை**

(மன வளர்ச்சி குன்றியோர் மற்றும் ஊனமுற்றோர் உள்ளிட்ட சமூக பாதுகாப்பு திட்டம்)

13. சிறப்பு பள்ளிகள் பற்றி மாவட்ட மறுவாழ்வு அலுவலருடன் ஆய்வு செய்யலாம்.